
PART I 


Section iii 


सत्यमेव जयते 


ಕೇರಳ ಸರಕಾರ 


ಕಾನೂನು 


ಶಾಸನ ರಚನೆ - ಜಿ ) ಇಲಾಖೆ 


ಅಧಿಸೂಚನೆ 


ನಂಬ್ರ . 25650 / ಲೆಗ್ , ಜಿ 2 /2017 /ಕಾನೂನು. 


ತಿರುವನಂತಪುರಂ, 


2018 ಜುಲೈ 3, 
1193 ಮಿಥುನ 19/ 
1940 ಆಷಾಢ 12. 


ಕೇರಳ ರಾಜ್ಯ ವಿಧಾನಸಭೆಯ ಈ ಕೆಳಗಿನ ಅಧಿನಿಯಮವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ 
ಈ ಮೂಲಕ ಪ್ರಕಟಿಸಲಾಗುವುದು. ವಿಧಾನಸಭೆಯು ಮಂಜೂರು ಮಾಡಿದಂತಹ ಮಸೂದೆಗೆ 
2018 ಜುಲೈ 3 ನೇ ದಿನಾಂಕದಂದು ರಾಜ್ಯಪಾಲರ ಅನುಮತಿ ಲಭಿಸಿತು. 


ರಾಜ್ಯಪಾಲರ ಆಜ್ಞಾಪ್ರಕಾರ , 


ಬಿ . ಜಿ. ಹರೀಂದ್ರನಾಥ್ , 
ಕಾನೂನು ಕಾರ್ಯದರ್ಶಿ , 


G 62 /2018/ GPC. 

2018 ರ 20 ನೇ ಅಧಿನಿಯಮ 


2018 ರ ಕೇರಳ ವಿಶ್ವವಿದ್ಯಾಲಯ (ತಿದ್ದುಪಡಿ ) ಅಧಿನಿಯಮ 
1974 ರ ಕೇರಳ ವಿಶ್ವವಿದ್ಯಾಲಯ ಅಧಿನಿಯಮವನ್ನು ಮತ್ತಷ್ಟು ತಿದ್ದುಪಡಿಮಾಡುವುದಕ್ಕಿರುವ 

ಒಂದು 
ಅಧಿನಿಯಮ 


ಪೀಠಿಕೆ -1974 ರ ಕೇರಳ ವಿಶ್ವವಿದ್ಯಾಲಯ ಅಧಿನಿಯಮವನ್ನು ಇನ್ನು ಮುಂದಿನ 
ಅಗತ್ಯಗಳಿಗಾಗಿ ಮತ್ತಷ್ಟು ತಿದ್ದುಪಡಿ ಮಾಡುವುದು ಯುಕ್ತವಾಗಿರುವುದರಿಂದಲೂ , 

ಭಾರತ ಗಣರಾಜ್ಯದ ಆರುವತ್ತೊಂಭತ್ತನೇ ವರ್ಷದಲ್ಲಿ ಈ ಕೆಳಗಿನಂತೆ ಅಧಿನಿಯಮ 
ಮಾಡಲಾಗುವುದು : 


1 . 


ಸಣ್ಣ ಹೆಸರು ಮತ್ತು ಪ್ರಾರಂಭ. (1) ಈ ಅಧಿನಿಯಮವನ್ನು 2018 ರ ಕೇರಳ 
ವಿಶ್ವವಿದ್ಯಾಲಯ (ತಿದ್ದುಪಡಿ) ಅಧಿನಿಯಮವೆಂದು ಕರೆಯಬಹುದು. 


( 2) ಇದು 2017 ಡಿಸೆಂಬರ್ 26 ನೇ ದಿನಾಂಕದಂದು ಜಾರಿಗೆ ಬಂದಿರುವುದಾಗಿ 
ಭಾವಿಸತಕ್ಕದ್ದು. 

17 ನೇ ವಿಭಾಗದ ತಿದ್ದುಪಡಿ. - 1974 ರ ಕೇರಳ ವಿಶ್ವವಿದ್ಯಾಲಯ ಅಧಿನಿಯಮ 
(1974ರ 17 ) ( ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು ಉಲ್ಲೇಖಿಸಲ್ಪಡುವುದು) ದ 17 ನೇ 
ವಿಭಾಗದಲ್ಲಿ, 


2 . 


( ಎ) “ ಚುನಾಯಿತ ಸದಸ್ಯರು” ಎಂಬ ಶೀರ್ಷಿಕೆಯ ಕೆಳಗೆ, (i) ಐಟಂ ( 1 ) ರ 
ಬದಲು, ಈ ಕೆಳಗಿನ ಐಟಂನು ಸೇರಿಸತಕ್ಕದ್ದು, ಅದೇನೆಂದರೆ: 

“( 1 ) 

ಸರಕಾರಿ ಕಾಲೇಜುಗಳ ಪ್ರಿನ್ಸಿಪಾಲರುಗಳು ತಮ್ಮೊಳಗಿನಿಂದ 
ಚುನಾಯಿಸಲ್ಪಟ್ಟ ಮೂವರು ಪ್ರಿನ್ಸಿಪಲ್‌ರವರು, ಅನುದಾನ ರಹಿತ ಕಾಲೇಜುಗಳ ಹೊರತು 
ಖಾಸಗಿ ಕಾಲೇಜುಗಳ ಪ್ರಿನ್ಸಿಪಾಲರುಗಳು ತಮ್ಮೊಳಗಿನಿಂದ ಚುನಾಯಿಸಲ್ಪಟ್ಟ 

ಮೂವರು 
ಪ್ರಿನ್ಸಿಪಲ್‌ರವರು ಮತ್ತು ಅನುದಾನರಹಿತ ಕಾಲೇಜುಗಳ ಪ್ರಿನ್ಸಿಪಾಲರುಗಳು ತಮ್ಮೊಳಗಿನಿಂದ 
ಚುನಾಯಿಸಲ್ಪಟ್ಟ ಒಬ್ಬ ಪ್ರಿನ್ಸಿಪಲ್.”; 

(ii) ಐಟಂ ( 11 ) ರಲ್ಲಿ, “ನಾಲ್ಕು ಸದಸ್ಯರು ” ಎಂಬ ಪದಗಳ ಬದಲು, 
“ ಒಬ್ಬ ಸದಸ್ಯ ” ಎಂಬ ಪದಗಳನ್ನು ಸೇರಿಸತಕ್ಕದ್ದು; 


( ಬಿ) ಇತರ ಸದಸ್ಯರು ” ಎಂಬ ಶೀರ್ಷಿಕೆಯ ಕೆಳಗೆ, ಐಟಂ ( 4) ರ ನಂತರ, ಈ 
ಕೆಳಗಿನ ಐಟಂನ್ನು ಸೇರಿಸತಕ್ಕದ್ದು, ಅದೇನೆಂದರೆ: 


ಮಾಹಿತಿ ತಂತ್ರಜ್ಞಾನ ಕ್ಷೇತ್ರದಲ್ಲಿ ತಜ್ಞರಾದ ಸರಕಾರಿ ನಾಮನಿರ್ದೇಶಿತ 


“(5 ) 
ಒಬ್ಬ ಸದಸ್ಯ . ”. 


3 . 


21 ನೇ ವಿಭಾಗದ ತಿದ್ದುಪಡಿ, ಪ್ರಧಾನ ಆಧಿನಿಯಮದ 21 ನೇ ವಿಭಾಗದಲ್ಲಿ, 
“ ಇತರ ಸದಸ್ಯರು ” ಎಂಬ ಶೀರ್ಷಿಕೆಯ ಕೆಳಗೆ, 


( ಎ) ಐಟಂ ( ಎ) ಯಲ್ಲಿ, 

(i) “ ಹದಿಮೂರು” ಎಂಬ ಪದದ ಬದಲು, “ ಹನ್ನೆರಡು ” ಎಂಬ ಪದವನ್ನು 
ಸೇರಿಸತಕ್ಕದ್ದು; 

ಉಪ- ವಿಭಾಗ ( iii ) ರಲ್ಲಿ, “ ಏಳು ” ಎಂಬ ಪದದ ಬದಲು, “ ಆರು ” 
ಎಂಬ ಪದವನ್ನು ಸೇರಿಸತಕ್ಕದ್ದು; 

(iii ) ಉಪ- ವಿಭಾಗ ( ii ) ರಲ್ಲಿ, ಈ ಕೆಳಗಿನ ಉಪ-ವಿಭಾಗವನ್ನು ಸೇರಿಸತಕ್ಕದ್ದು, 
ಅದೇನೆಂದರೆ: 


( ii ) ಕಾಲೇಜುಗಳ ಇಬ್ಬರು ಪ್ರಿನ್ಸಿಪಲ್‌ರವರು, ಅವರಲ್ಲಿ ಒಬ್ಬರು ಸರಕಾರಿ 
ಕಾಲೇಜಿನಿಂದಲೂ ಮತ್ತೊಬ್ಬರು ಅನುದಾನ ರಹಿತ ಕಾಲೇಜಿನ ಹೊರತಾದ ಖಾಸಗಿ 
ಕಾಲೇಜಿನಿಂದಲೂ ಆಗಿರತಕ್ಕದ್ದು.”; 


( ಬಿ) ಐಟಂ ( ಡಿ) ಯ ನಂತರ , ಈ ಕೆಳಗಿನ ಐಟಂನ್ನು ಸೇರಿಸತಕ್ಕದ್ದು, 
ಅದೇನೆಂದರೆ: 


( ಇ) ವಿಭಾಗ 17ರಲ್ಲಿ ಇತರ ಸದಸ್ಯರು ” ಎಂಬ ಶೀರ್ಷಿಕೆಯ ಕೆಳಗೆ ಐಟಂ 
(5 ) ರಲ್ಲಿ ಉಲ್ಲೇಖಿಸಲಾದ ಸದಸ್ಯ . ” 

4 . 


ರದ್ಧತಿ ಮತ್ತು ರಕ್ಷಣೆ (1 ) 2018ರ ಕೇರಳ ವಿಶ್ವವಿದ್ಯಾಲಯ ( ತಿದ್ದುಪಡಿ ) 
ಅಧ್ಯಾದೇಶ (2018 ರ 27 ) ವು ಈ ಮೂಲಕ ರದ್ದುಗೊಂಡಿರುವುದು. 

( 2 ) ಅಂತಹ ರದ್ಧತಿಯಲ್ಲಿ ಏನೇ ಒಳಗೊಂಡಿದ್ದರೂ , ಪ್ರಸ್ತುತ ಆಧ್ಯಾದೇಶದ 
ಪ್ರಕಾರ ತಿದ್ದುಪಡಿ ಮಾಡಲ್ಪಟ್ಟ ಪ್ರಧಾನ ಅಧಿನಿಯಮದ ಪ್ರಕಾರ ಮಾಡಿದ ಅಥವಾ 
ಮಾಡಿರುವುದಾಗಿ ಭಾವಿಸಲ್ಪಡುವ ಯಾವುದೇ ಕಾರ್ಯ ಅಥವಾ ಕೈಗೊಂಡ ಅಥವಾ 
ಕೈಗೊಂಡಿರುವುದಾಗಿ ಭಾವಿಸಲ್ಪಡುವ ಯಾವುದೇ ಕ್ರಮವು ಈ ಅಧಿನಿಯಮದ ಪ್ರಕಾರ 
ತಿದ್ದುಪಡಿಮಾಡಲ್ಪಟ್ಟ ಪ್ರಧಾನ ಅಧಿನಿಯಮದ ಪ್ರಕಾರ ಮಾಡಿರುವುದಾಗಿ ಅಥವಾ 
ಕೈಗೊಂಡಿರುವುದಾಗಿ ಭಾವಿಸತಕ್ಕದ್ದು. 

